



कार्यालय नगर पालिक निगम रायगढ़ (छ.ग.) प्रेस विज्ञप्ति

ओडीएफ एवं रैंकिंग दिशा में करें कार्य—आयुक्त

0 स्वास्थ्य विभाग की बैठक में लिए गए कई महत्वपूर्ण निर्णय
0 विशेष सफाई के लिए एक टीम कल से होंगे तैनात



रायगढ़:—

निगम आयुक्त श्री विनोद पाण्डेय ने गुरुवार को स्वास्थ्य विभाग की बैठक ली। इस दौरान उन्होंने शहर में अधिक से अधिक वार्डों को ओडीएफ करने की दिशा में कार्य करने और स्वच्छता रैंकिंग के लिए बेहतर प्रयास करने की बात कही।

निगम सभाकक्ष में बैठक शाम 4 बजे शुरू हुई। शुरुआत में सप्ताहिक कार्य प्रगति की जानकारी स्वच्छता निरीक्षक, सफाई दरोगा व सुपरवाइजरों से ली गई। इसके बाद पूर्व में हुई बैठक में मिले शिकायत पर चर्चा हुई। आयुक्त श्री पाण्डेय ने कहा कि स्वच्छ भारत मिशन की मानिट्रिंग सीधे केंद्र से हो रही है। इसमें राज्य सरकार ने नियमानुसार कार्य प्रणाली तय कर रखी है। इस कार्यप्रणाली के आधार पर बेहतर कार्य करना होगा।

उन्होंने कहा कि खुले में शौचालय मुक्त करने के लिए प्रदेश में 2018 का समय माननीय मुख्यमंत्री डा रमन सिंह ने तय किया है, लेकिन रायगढ़ शहर की स्थिति खराब है, अभी तक एक भी वार्ड ओडीएफ घोषित नहीं हुआ है। उन्होंने कहा कि पूर्व में 8 वार्डों को ओडीएफ करने की प्रक्रिया चल रही है, जिसे जल्द पूरा करने के निर्देश संबंधित अधिकारियों व कर्मचारियों को दिए गए। इसी तरह आने वाले सप्ताह में शहर के अन्य वार्डों को भी ओडीएफ करने की दिशा में कार्य करने के निर्देश दिए गए। इस दौरान उन्होंने प्रभारी स्वास्थ्य अधिकारी श्री प्रवीण शर्मा से जानकारी ली। श्री शर्मा ने एप्स बेस्ड अटेंडेंस सिस्टम, डोर टू डोर कलेक्शन सहित पाक्षिक कार्यक्रमों व प्रचार-प्रसार की जानकारी दी। इस पर आयुक्त श्री पाण्डेय ने कार्य की सराहना करते हुए बेहतर प्रयास करने की बात कही। बैठक में उपस्थित सभापति श्री शेख सलीम नियारिया ने कहा कि सभी सफाई कर्मचारी अपने कार्यों को जिम्मेदारी पूर्वक करें। इस दौरान उन्होंने बस स्टैंड, मूर्तियों की सफाई सहित कुछ जरूरी सुझाव दिए। बैठक में विधि अधिकारी श्री सुतीक्षण यादव, सहायक जनसंपर्क अधिकारी लक्ष्मी नारायण विश्वकर्मा, सहायक स्वास्थ्य अधिकारी श्री मोतीलाल जैन, स्वच्छता निरीक्षक श्री सूर्यमणी तिवारी, कनिष्ठ स्वच्छता निरीक्षक श्री रामायण पाण्डेय सहित बड़ी संख्या में स्वास्थ्य विभाग के अधिकारी व कर्मचारी उपस्थित थे।

विशेष सफाई के लिए विशेष टीम आज से

बैठक में आयुक्त श्री पाण्डेय ने सुझाव दिया कि सफाई मित्रों से एक वाहन चालक सहित पांच लोगों की टीम बनाई जाए, जो दोपहर 2 से रात 8 बजे तक कार्यालय में ही रहे। इन कर्मचारियों से मृत जानवर व मवेशी सहित विशेष सफाई कार्य लिया जाए। इस पर प्रभारी स्वास्थ्य अधिकारी ने इसे तत्काल प्रभाव से शुरू करने संबंधित कर्मचारियों को निर्देशित किया।

सुपरवाइजरो के लिए निःशुल्क सीम की व्यवस्था

निगम आयुक्त श्री पाण्डेय ने सफाई सुपरवाइजरो के लिए निःशुल्क सीम व्यवस्था करने के निर्देश स्वास्थ्य अधिकारियों को दिए। इस सीम में निगम के अधिकारियों व कर्मचारी यानी ग्रुप में निःशुल्क बात होगी। इसी तरह

अन्य काल के लिए उन्हें 100 रुपए टाक टाइम देने की बात कही गई। आने वाले समय में यह सुविधा भी सुपरवाइजरों के लिए निगम प्रशासन द्वारा दिया जाएगा।

सीएनडी वेस्ट के लिए हुआ दर निर्धारण 0 एमआईसी की बैठक में लिया गया निर्णय

रायगढ़:

निगम महापौर कार्यालय में मंगलवार की दोपहर मेयर इन कौंसिल की बैठक हुई। बैठक में निगम क्षेत्र में होने वाले निर्माण कचरा सीएनडी वेस्ट के दर तय की गई। इसमें अब निगम द्वारा निर्माण कार्य से उत्पन्न होने



वाले कचरा के उठाव पर प्रति ट्रेक्टर 500 रुपए और प्रति आटो 150 रुपए चार्ज किया जाएगा।

महापौर मानीनय मधु बाई की अध्यक्षता में एआईसी की बैठक दोपहर 3 बजे से शुरू

हुई। बैठक में सबसे पहले निगम क्षेत्र के अंतर्गत वृहद मात्रा में कचरा निर्माण करने वालों पर आवश्यक नीति निर्माण करने का प्रस्ताव रखा गया। इसमें एमआईसी में तीन तरह के निर्णय लिए गए। पहला बल्क जनरेंटरो को स्वयं की जमीनों पर कंपोस्टिंग करने, दूसरा बल्क जनरेंटरो के पास रिक्त जमीन नहीं होने की स्थिति में निगम के चिन्हांकित जमीनों पर कंपोस्टिंग करने के लिए अनुमति, इसी तरह बल्क जनरेंटरो के कचरा निगम द्वारा परिवहन करने की स्थिति में शासन द्वारा तय शुल्क चार्ज करने का निर्णय एमआईसी द्वारा लिया गया। इसी तरह स्वास्थ्य विभाग के प्लेसमेंट के अंतर्गत कार्यरत 320 कर्मचारियों के लिए सबीना एजेंसी को

कार्य की स्वीकृति प्रदान करते हुए प्रस्ताव को सामान्य सभा में रखने की सहमति बनी। बैठक में स्वास्थ्य विभाग के अंतर्गत मोबाइल एप से अटेंडेंस लेने सहित अन्य कार्य के लिए मोबाइल एलाउंस देने का प्रस्ताव राखा गया, जिसे भी स्वीकृति दी गई। निगम क्षेत्र के 9 वार्डों को ओडीएफ घोषित करने प्रस्ताव राखा गया, जिस पर चर्चा के बाद ओडीएफ घोषित करने का निर्णय लिया गया। इसी तरह राष्ट्रीय परिवार सहायता के अंतर्गत प्राप्त 71 आवेदनों में से 54 पात्र आवेदनों में भुगतान की स्वीकृति दी गई। अमृत मिशन के अंतर्गत होने वाले कार्यों के तीन प्रस्ताव पर स्वीकृति की सहमति बनी। विद्युत विभाग के तहत 85 लाख रुपए के सामग्री खरीददारी का निर्णय एवं स्वीकृति दी गई। एमआईसी बैठक में निगम आयुक्त श्रविनोद पाण्डेय ने सभी प्रस्ताव पर प्रकाश डाला एवं एमआईसी सदस्यों द्वारा की गई चर्चा का सार्थक स्पष्टीकरण प्रस्तुत की। बैठक में विधि अधिकारी श्री सुतीक्षण यादव, स्वास्थ्य प्रभारी श्री प्रवीण शर्मा, एमआईसी सदस्य श्री रामकृष्ण खटर्जी, श्री शरद शराफ, श्री लालचंद यादव, लता साहू, श्रीमती डालमिया, जितेषु राठौर, श्रीमती मिरी व संबंधित विभाग के अधिकारी कर्मचारी उपस्थित थे।

करेंगे अतिरिक्त व्यय की मांग

निगम क्षेत्र अंतर्गत 9 शासकीय उचित मूल्य की दुकान व गोदाम का निर्माण कराया गया। इसमें 25 लाख 19 हजार रुपए अतिरिक्त व्यय हुआ है। बैठक में जिला खाद्य विभाग से अतिरिक्त व्यय राशि की मांग करने का निर्णय लिया गया।

विशेष सफाई कर मनाएंगे नया साल—आयुक्त

0 31 को होगी निगम कार्यालय व परिसर की सफाई

0 स्वास्थ्य विभाग की साप्ताहिक समीक्षा बैठक में आयुक्त ने दिए निर्देश

रायगढ़:—

निगम आयुक्त श्री विनोद पाण्डेय ने गुरुवार को स्वास्थ्य विभाग की साप्ताहिक बैठक ली। इस दौरान उन्होंने विशेष सफाई अभियान चलाकर पुराने साल की विदाई और नए साल मनाने की बात कही। इस दौरान उन्होंने विशेष सफाई अभियान चलाकर 31 दिसंबर को निगम कार्यालय व पूरे परिसर और 1 जनवरी को रामपुर टेंचिंग ग्राउंड की सफाई करने के निर्देश



स्वास्थ्य विभाग के अधिकारियों व कर्मचारियों को दिए।

जनवरी प्रथम एवं द्वितीय सप्ताह में दिल्ली की टीम द्वारा स्वच्छता सर्वेक्षण संभावित है। इसे देखते हुए शहर में विशेष सफाई अभियान चलाया जा रहा है। गुरुवार को स्वास्थ्य विभाग की साप्ताहिक समीक्षा बैठक ली गई। बैठक में पूर्व में जारी निर्देश की प्रगती की जानकारी ली गई। आयुक्त श्री विनोद पाण्डेय ने बैठक को संबोधित करते हुए कहा शहर में सफाई का बेहतर कार्य हो रहा है, लेकिन इसे और बेहतर करने की आवश्यकता है। पूर्व सजे अभी स्थिति अच्छी है और यह सब आप सभी अधिकारी, कर्मचारी व खासकर सफाई मीत्रों की देन है। वर्तमान स्थिति तक पहुंचने में आप लोगों के द्वारा काफी मेहनत किया गया है। अब यह मेहनत जायर न हो इसका भी प्रयास करना है। इसलिए सभी को स्वच्छता सर्वेक्षण को ध्यान में रखते हुए कार्य करना होगा। इसमें प्रमुख चौक-चौराहों की सफाई व चूने से मार्किंग करने के साथ कंटेनर व कचरा उठाव जगहों की विशेष सफाई करनी होगी। कम्युनिटी व पब्लिक टायलेट की भी ठीक तरह से सफाई हो इसका भी ध्यान रखना होगा। आयुक्त श्री पाण्डेय ने कहा कि विशेष सफाई अभियान से ही हम वर्तमान साल की विदाई और नए साल की

अगुवाई करेंगे। 31 दिसंबर को निगम कार्यालय व परिसर की सफाई की जाएगी। इसी तरह 1 जनवरी को रामपुर टेंचिंग ग्राउंड की सफाई होगी। इसमें सड़क से लगे कचरे को ग्राउंड के दूसरे छोर पर डंप किया जाएगा। इसके लिए स्वास्थ्य विभाग के अधिकारियों व कर्मचारियों को कामगारों की ड्यूटी लगाने व वाहन सहित अन्य संसाधन उपलब्ध कराने के निर्देश दिए गए। इसके बाद प्रभारी स्वास्थ्य अधिकारी श्री प्रवीण शर्मा ने पावर पाइंट प्रेजेंटेशन के माध्यम से स्वच्छता सर्वेक्षण के लिए जारी गाइड लाइन और निगम क्षेत्र में उपलब्ध संसाधनों पर पाइंट टू पाइंट चर्चा की गई। इस दौरान डोर-टू-डोर कचरा कलेक्शन की संख्या बढ़ाने सहित ओडीएफ वार्डों की जानकारी दी। बैठक में कार्यपालन अभियंता श्री आरके भोजसिया, विधि अधिकारी श्री सुतीक्षण यादव, सहायक जनसंपर्क अधिकारी लक्ष्मी नारायण विश्वकर्मा, सहायक स्वास्थ्य अधिकारी श्री मोतीलाल जैन, कनिष्ठ स्वच्छता निरीक्षक श्री रामायण पाण्डेय, उप अभियंता योगिता पटेल, राजेश पंडा, यज्ञा सिदार, कोमल मित्तल, प्रेरणा दुबे सहित बड़ी संख्या में अधिकारी व कर्मचारी उपस्थित थे। ,

शहर की प्रतिष्ठा अब आपके हाथ

बैठक में आयुक्त श्री पाण्डेय ने कहा स्वच्छता सर्वेक्षण में देश के 500 शहरों को शामिल किया गया है। इसमें शहर की प्रतिष्ठता अब आप के हाथों में है। अच्छी रैंकिंग आने पर शासन से नए कार्यों के लिए फंड मिलेगा। इससे शहर का ज्यादा विकास होगा। इस दौरान उन्होंने जनप्रतिनिधियों से भी सहयोग की अपील की।